



கலைஞர்
100
1924 - 2023

மூரசொலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 39 - திருவள்ளூர் ஆண்டு 2054 - ஆவணி 31 - ஞாயிற்றுக்கிழமை 17 செப்டம்பர் 2023 - திருச்சி ★ 16 பக்கங்கள் Established: 10.8.1942 - Volume: 82 - Issue 39: Thiruvalluvar Year - 2054 - Aavani 31 - Sunday 17 September 2023 - Trichy ★ 16 Pages ₹ 5.00



தமிழ்நாடு முதலமைச்சர் மு. க. ஸ்டாலின் அவர்கள், பேரறிஞர் அண்ணா அவர்களின் பிறந்தநாளான நேற்று முன்தினம் (15.9.2023) காஞ்சிபுரம், பச்சையப்பன் ஆடவர் கல்லூரி வளாகத்தில் நடைபெற்ற விழாவில், 1 கோடியே 6 இலட்சத்து 50 ஆயிரம் மகளிர் பயன்பெறும் வகையில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தை தொடங்கி வைத்து, 13 மகளிர்க்கு வாங்கி பற்று அட்டைகளை (ATM Cards) வழங்கினார். இந்நிகழ்ச்சியில், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், க.சுந்தர் எம்.எல்.ஏ., காஞ்சிபுரம் மாநகராட்சி மேயர் திருமதி எம்.மகாலட்சுமி, நாடாளுமன்ற உறுப்பினர் ஜி.செல்வம், சட்டமன்ற உறுப்பினர்கள் சி.வி.எம்.பி.எழுவரசன், கு.செல்வப்பெருந்தகை, தலைமைச் செயலாளர் சிவ் தாஸ் மீனா, வளர்ச்சி ஆணையர் / முதலமைச்சரின் கூடுதல் தலைமைச் செயலாளர் நா.முருகானந்தம், நீதித்துறை முதன்மைச் செயலாளர் த.உதயச்சந்திரன், கலைஞர் மகளிர் உரிமைத் திட்ட சிறப்புப் பணி அலுவலர் க.இளம்பகவத், காஞ்சிபுரம் மாவட்ட ஆட்சித் தலைவர் திருமதி கலைச்செல்வி மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

மகளிர்க்கு மாதம் 1000 ரூபாய் என்பது

உதவி அல்ல; உரிமை ஆகும்!

1 கோடிக்கும் மேற்பட்ட பெண்கள் பயன்பெறும் - 'கலைஞர் மகளிர் உரிமைத் திட்டத்தை' - காஞ்சியில் தொடங்கி வைத்து - முதல்வர் மு.க.ஸ்டாலின் எழுச்சியுரை!

காஞ்சிபுரம், செப். 17-

காஞ்சிபுரத்தில் நேற்று முன்தினம், தமிழ் நாட்டில் 1 கோடிக்கும் மேலான மகளிர்க்குப் பயனளிக்கும், கழக அரசின் 'கலைஞர் உரிமைத் தொகை திட்டத்தை' தொடங்கி வைத்து எழுச்சி யுரையாற்றிய முதல்வர் மு.க.ஸ்டாலின் அவர்கள், "மகளிர்க்கு மாதம் 1000 ரூபாய் என்பது, உதவி அல்ல; உரிமை ஆகும்!" என்று உணர்ச்சி மேலிடக் குறிப்பிட்டார்.

முதலமைச்சர் மு. க. ஸ்டாலின் அவர்கள், பேரறிஞர் அண்ணா அவர்களின் பிறந்த நாளான நேற்று முன்தினம் (15.9.2023) காஞ்சிபுரம், பச்சையப்பன் ஆடவர் கல்லூரி வளாகத்தில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டத்தைத் தொடங்கி வைத்து ஆற்றிய உரை வருமாறு:-

"தலைவர் என்பார்

தத்துவ மேதை என்பார்

நடிகர் என்பார், நாடக வேந்தர் என்பார் சொல்லாற்றல் சுவைமிக்க எழுத்தாற்றல் பெற்றார் என்பார் -

மனிதரென்பார், மாணிக்கமென்பார் - மாநிலத்து அமைச்சரென்பார் -

அன்னையென்பார், அருள்மொழிக் காவல் என்பார் அரசியல்வாதி என்பார்,

அத்தனையும் தனித்தனியே சொல்வதற்கு நேரமற்றோர் -



நெஞ்சத்து அன்பாலே

'அண்ணா' என்ற ஒரு சொல்லால் அழைக்கட்டும் என்றே -

அவர் அன்னை பெயரும் தந்தார்" -

என்று 'காஞ்சி தந்த வள்ளுவன்' பேரறிஞர் அண்ணா பற்றி அடுக்கு மொழியில் கவிதை நடையில் சொன்னார், நம்முடைய முத்தமிழறிஞர் கலைஞர் அவர்கள்!

அப்படிப்பட்ட பேரறிஞர் பெருந்தகை அண்ணா அவர்களது பிறந்தநாளான இன்றைக்கு கலைஞர் உரிமைத் தொகை எனும் வரலாற்றுச் சிறப்புமிக்க தொடக்கவிழாவிலே பாங்கேற்று சிறப்பித்துக் கொண்டிருக்கக் கூடிய பெருமக்களே! உங்கள் அனைவருக்கும் என்னுடைய அன்பான வணக்கம்.

அண்ணாவைத் தந்த தாய்மடியாம்,

கலைமிகு காஞ்சி மாநகருக்கு நான் வந்திருக்கிறேன். என்னுடைய அரசியல் பயணத்திற்கு எத்தனையோ உந்து சக்திகள் இருக்கலாம். எல்லாவற்றிற்கும் சிகரம் வைத்த மாதிரி இருந்தது இந்த காஞ்சி மாநகர்.

மிகவும் சின்ன வயதிலேயே கோபாலபுரம் பகுதியில் 'இளைஞர் தி.மு.க.' என்ற அமைப்பை ஏற்படுத்தி அந்த அமைப்பின் மூலமாக பொதுவாழ்வில் என்னை ஈடுபடுத்திக்கொண்டேன். அப்போது பல்வேறு நிகழ்ச்சிகளை நடத்துவது என்னுடைய வழக்கம்.

காஞ்சிக்கு 'அண்ணா கடர்' ஏந்தி அந்நாளில் நான் வந்ததை எண்ணிப் பார்க்கிறேன்!

1971ஆம் ஆண்டு பேரறிஞர் அண்ணா துயில் கொண்டிருக்கக்கூடிய அவருடைய கல்லறையில் மலர்வளையம் வைத்து மரியாதை செய்து - வணங்கி, அண்ணா சதுக்கத்திலிருந்து 'அண்ணா கடரை' கையில் ஏந்தி தொடர் ஓட்டமாக நானும், என்னுடைய நண்பர்களும் புறப்பட்டு, காஞ்சிபுரம் வந்து, இங்கே நடைபெற்றுக் கொண்டிருந்த கழக மாநாட்டு மேடையில் தலைவர் கலைஞர் அவர்களின் கையில் அண்ணா கடரை நான் ஒப்படைத்தேன். அப்போது, தலைவர் கலைஞருக்குப் பக்கத்தில் அன்றைக்குப் பொதுச்செயலாளராக இருந்த மதிப்பிற்குரிய நாவலர் அவர்களும், பொருளாளராக

இருந்த மரியாதைக்குரிய மக்கள் திலகம் எம்.ஜி.ஆர். அவர்களும் இருந்தார்கள்.

அன்றைக்கு 18 வயதில் அண்ணா கடரை ஏந்தி இங்கே வந்து நான், இன்றைக்கு தந்தை பெரியாரும், பேரறிஞர் அண்ணாவும், தலைவர் கலைஞர் அவர்களும் எடுத்து வந்த, சுயமரியாதை, சமத்துவம், சமூகநீதி, மாநில சுயாட்சி உள்ளிட்ட தமிழ்ச் சமுதாயத் தைக் காக்கும் திராவிடச் கடரை ஏந்தி வந்திருக்கின்றேன். அவர்களுடைய கொள்கைகளை ஏற்று வாழ்வதில்தான் தமிழ்ச் சமூகத்தில் பெரும் மாற்றத்தை

எனக்குக் கிடைத்த மிகப்பெரிய பேறாக நான் கருதுகிறேன்.

ஏனைய திட்டங்களை விட

எனக்குப் பெரு மகிழ்ச்சி அளிக்கும் திட்டம்!

தாய்த் தமிழ்நாட்டிற்கு "தமிழ்நாடு" என்று பெயர் சூட்டிய பேரறிஞர் அண்ணா அவர்கள் "இனி இந்தப் பெயரை யாராலும் நீக்க முடியாது. இந்தப் பெயர் நீட்டிக்கும் காலமெல்லாம் இந்த நாட்டை அண்ணாத்துரை தான் ஆள்கிறான் என்று பொருள்" என்றார்.

அதேபோல், இன்றைக்கு இந்த மகளிர் உரிமைத் திட்டத்தை தொடங்கும் இந்து முத்துவேல் கருணாநிதி ஸ்டாலின் சொல்கிறேன், இன்னும் எத்தனை ஆண்டுகளுக்கு பெண்கள் உரிமைத் தொகை பெறுகிறார்களோ, அத்தனை ஆண்டுகளுக்கும் இந்த ஸ்டாலின் தான் ஆள்கிறான் என்று பொருள்.

இந்த இரண்டரை ஆண்டில் எத்தனை எத்தனை திட்டங்கள்!

மகளிர்க்கு கட்டணமில்லாமல் பேருந்து வசதிகளைத் தருகின்ற 'விடியல் பயணம்' திட்டம், பசியோடு பள்ளிக்கு வருகின்ற குழந்தைகளுக்கு காலை உணவுத் திட்டம்,

தொடர்ச்சி 3ஆம் பக்கம்

“தாய்த் தமிழ்நாட்டிற்கு “தமிழ்நாடு” என்று பெயர் சூட்டிய பேரறிஞர் அண்ணா அவர்கள் “இனி இந்தப் பெயரை யாராலும் நீக்க முடியாது. இந்தப் பெயர் நீட்டிக்கும் காலமெல்லாம் இந்த நாட்டை அண்ணாத்துரை தான் ஆள்கிறான் என்று பொருள்” என்றார். அதேபோல், இன்றைக்கு இந்த மகளிர் உரிமைத் திட்டத்தை தொடங்கும் இந்து முத்துவேல் கருணாநிதி ஸ்டாலின் சொல்கிறேன், இன்னும் எத்தனை ஆண்டுகளுக்கு பெண்கள் உரிமைத் தொகை பெறுகிறார்களோ, அத்தனை ஆண்டுகளுக்கும் இந்த ஸ்டாலின் தான் ஆள்கிறான் என்று பொருள்.”

ஏற்படுத்தப் போகின்ற “கலைஞர் மகளிர் உரிமைத் திட்டத்தை” தொடங்கி வைக்க இங்கே வந்திருக்கின்றேன்.

இத்திட்டம் தொடங்குவது, அதை நான் தொடங்கி வைப்பது, என் வாழ்நாளில்